

Gwida prattika għall-Premjijiet tal-UE għas-Settur Organiku 2022

1. Il-proġett tiegħi huwa kandidat tajjeb għall-kompetizzjoni tal-Premjijiet tal-UE għas-Settur Organiku?

1.1. X'qed tfittex l-UE f'din il-kompetizzjoni?

L-istituzzjonijiet, il-korpi u l-partijiet ikkonċernati tal-UE li jorganizzaw dawn il-premjijiet qed ifittxu proġetti eċċellenti, innovattivi, sostenibbli u replikabbli, li juru approċċi ġodda li jikkontribwixxu għat-tkabbir tas-settur organiku f'konformità mal-Pjan ta' Azzjoni tal-UE għall-Iżvilupp tal-Produzzjoni Organika. L-iskema tal-premjijiet tinkludi seba' temi u tmien premjijiet differenti.

1.2. Liema huma s-seba' kategoriji tal-premjijiet/it-tmien premjijiet?

Is-seba' kategoriji tal-premjijiet/it-tmien premjijiet għall-2022 huma:

- Kategorija 1, L-aqwa bidwija organika (mara) u L-aqwa bidwi organiku (raġel)
- Kategorija 2, L-aqwa reġjun organiku
- Kategorija 3, L-aqwa belt organika
- Kategorija 4, L-aqwa "Bijodistrett" organiku
- Kategorija 5, L-aqwa SME organika
- Kategorija 6, L-aqwa bejjieġh bl-imnut tal-ikel organiku
- Kategorija 7, L-aqwa ristorant organiku

1.3. X'inhum l-valur miżjud tal-premjijiet?

Il-premjijiet huma maħsuba biex jagħtu pubbliċità u vizibbiltà lil varjetà ta' proġetti fil-katina tal-ikel organiku billi jirrikonoxxu l-eċċellenza tagħhom.

1.4. Nista' nissottometti proġett li għadu qed jithejja?

Le. Il-ġurija se tivvaluta l-applikazzjonijiet abbażi ta' kisbiet miksuba.

1.5. Il-proġett tiegħi huwa matur biżżejjed biex jiġi sottomess?

Il-ġurija se tivvaluta l-applikazzjonijiet abbażi tar-rizultati diġà miksuba.

Mhux se jkun jistgħu jippremjaw l-ideat innovattivi tiegħek f'każ li ma tkunx tista' tipprovdi evidenza li jaħdmu.

2. Kif nissottometti l-proġett tiegħi?

2.1. Kif taħdem fuq fuq?

Imla l-applikazzjoni online sal-iskadenza msemmija hawn taħt. Il-partecipazzjoni hija bla ħlas.

2.2. Fejn nissottometti l-applikazzjoni?

Il-punt tat-tluq għal applikazzjoni għal wieħed mill-premjijiet se jkun dan is-sit web:

https://ec.europa.eu/info/food-farming-fisheries/farming/organic-farming/organic-action-plan/eu-organic-awards_en

Is-sit web se jillinkja mal-formoli ta' applikazzjoni online għal kull wieħed mill-premjijiet. Se jitqiesu biss l-applikazzjonijiet kompluti (it-taqsimiet kollha mimlija) sottomessi permezz tal-pjattaforma online.

2.3. Meta hija d-data tal-iskadenza għas-sottomissjoni?

It-8 ta' Ġunju 2022, 23:59:59 (CEST - Central European Summer Time)

2.4. X'inhi l-iskeda taż-żmien tal-proċess tal-għoti tal-premjijiet?

Tnedija tal-perjodu ta' applikazzjoni għall-premjijiet: 25 ta' Marzu 2022

Skadenza għas-sottomissjoni tal-applikazzjonijiet: 8 ta' Ġunju 2022, 23:59:59 (CEST - Central European Summer Time)

Deċiżjoni tal-għotja: Settembru 2022

Ċerimonja ta' premjazzjoni: 23 ta' Settembru 2022

2.5. Min għandu jissottometti l-applikazzjoni?

L-applikazzjonijiet iridu jiġu sottomessi mill-promotur tal-proġett (= organizzazzjoni/persuna bbażata fl-UE li hi/kienet responsabbli għall-implimentazzjoni tal-proġett ibbażat fl-UE). Il-kriterji ta' eligibbiltà għal kull premju huma ddetaljati f'taqsimi ddedikati f'dan is-sit web.

2.6. B'liema lingwa nista' nissottometti l-applikazzjoni?

Il-formola tal-applikazzjoni hija disponibbli bil-lingwi uffiċjali kollha tal-UE. L-applikazzjoni tiegħek tista' tkun bi kwalunkwe lingwa tal-UE. Is-sottomissjoni tal-formola tal-applikazzjoni bl-Ingliż hija mħegġa għat-tmexxija bla xkiel u f'waqtha tal-valutazzjoni tal-applikazzjonijiet. Kun af li f'każ li l-applikant ma jipprovdi traduzzjoni mil-lingwa oriġinali għall-Ingliż, il-ġurija se taħdem abbażi ta' traduzzjoni awtomatika sempliċi.

2.7. Nista' nibgħat l-applikazzjoni wkoll bl-email?

Le. Jekk jogħġbok irreferi għall-mistoqsija "Fejn nissottometti l-applikazzjoni?".

2.8. L-applikazzjoni trid tiġi sottomessa fi stadju wieħed?

Le. L-ewwel tista' tipprepara abbozz ta' sottomissjoni u tissejvja u mbagħad tiffinalizza u tibgħat l-applikazzjoni fi stadju aktar. L-applikazzjoni hija finalizzata ladarba tikklikkja "issottometti"

2.9. X'inhi l-informazzjoni mitluba taħt l-"impatt tal-proġett"?

Trid tagħti deskrizzjoni tal-attivitajiet u r-riżultati li jistgħu jiġu attribwiti lill-proġett sottomess tiegħek. Nissuggerixxu li tikteb din it-taqsimi filwaqt li taħseb dwar l-effetti pożittivi kollha li ma kinux iseħħu kieku l-proġett ma ġiex implimentat.

2.10. Liema rekwiżiti tekniċi għandhom jissodisfaw l-immagnijiet?

Int mitlub tissottometti stampi b'riżoluzzjoni għolja li se jintużaw fuq diversi kanali ta' komunikazzjoni, pereżempju f'materjali stampati, online u għal wirja, kemm matul kif ukoll wara l-kompetizzjoni nnifisha. Idealment l-istampi għandu jkollhom riżoluzzjoni minima ta' 300 dpi u d-dokumenti ma jkunux ikbar minn 10 MB.

2.11. X'jiġri ladarba l-applikazzjoni tiegħi tkun giet sottomessa?

Wara l-laqgħa u d-deċiżjoni tal-ġurija, nikkuntattjaw lill-finalisti u r-rebbieħa kollha. Jekk ma tismax mingħandna sal-bidu ta' Settembru 2022, ikun ifisser li l-proġett tiegħek ma wasalx għall-finali.

2.12. Lil min nista' nikkuntattja jekk ikolli mistoqsijiet?

Jekk jogħġbok ibgħat il-mistoqsijiet tiegħek dwar il-proċess tal-applikazzjoni permezz ta' email lil:

- Kategorija 1 - L-aqwa bidwi(ja) organiku/a (mara u raġel): EUorganicawards@organicseurope.bio ; EUorganicawards@copa-cogeca.eu
- Kategorija 2 - L-aqwa reġjun organiku, Kategorija 3 - L-aqwa belt organika u Kategorija 4 - L-aqwa "Bijodistrett" organiku: EUorganicawards@cor.europa.eu
- Kategorija 5 - L-aqwa SME organika, Kategorija 6 - L-aqwa bejjieġh bl-imnut tal-ikel organiku u Kategorija 7 - L-aqwa ristoranti organiku: EUorganicawardsEESC@eesc.europa.eu

3. Kif jiġi vvalutat il-proġett tiegħi – u x'jiġri wara?

3.1. Kif jaħdem il-proċess ta' evalwazzjoni tal-ġurija?

L-applikazzjonijiet se jiġu eżaminati minn ġurija fid-dawl tal-kriterji tal-eligibbiltà u tal-għoti. L-applikazzjonijiet li jissodisfaw l-ewwel fażi tal-evalwazzjoni (eligibbiltà) biss se jiġu ammessi għat-tieni fażi (preselezzjoni tal-finalisti/għoti tal-premjura mill-ġurija)

3.2. Min minn hi magħmula l-ġurija?

Il-ġurija hi magħmula minn 7 membri nominati mill-Parlament Ewropew, mill-Kunsill tal-Unjoni Ewropea, mill-Kummissjoni Ewropea, mill-Kumitat Ekonomiku u Soċjali Ewropew, mill-Kumitat tar-Reġjuni, mill-IFOAM Organics Europe u mill-COPA-COGECA rispettivament. Il-membri jaħdmu f'timijiet (abbażi tal-għarfien espert tagħhom f'kategorija partikolari tal-premjurijiet) iżda jieħdu d-deċiżjoni finali dwar il-finalisti u r-rebbieħa flimkien bħala grupp.

3.3. X'jiġri jekk il-proġett tiegħi jirbaħ?

Ir-rebbieħa kollha se jiġu kkuntattjati fil-bidu ta' Settembru 2022. Jekk ikun possibbli, fid-dawl tal-pandemija tal-COVID-19 li għaddejja bħalissa, il-Kummissjoni Ewropea se tistieden lir-rebbieħa għal ċerimonja ta' premjazzjoni fi Brussell fit-23 ta' Settembru 2022, il-Jum Organiku tal-UE. L-ispejjeż għall-partecipazzjoni f'dan l-avveniment se jiġi kumpensat mill-Kummissjoni. Mhu previst ebda premju ta' flus. Se jsiru intervisti bil-video qrib l-avveniment. Ir-rebbieħ se jkollhom l-opportunità li jipprezentaw il-proġett rebbieħ tagħhom waqt avveniment għall-istampa. Il-materjali sottomessi bħala parti mill-applikazzjoni, l-intervisti bil-video, u kwalunkwe materjal ta' komunikazzjoni prodott b'rabta mal-avveniment jistgħu jintużaw mill-Kummissjoni għal finijiet ta' komunikazzjoni.

3.4. Kif inhi protetta d-data personali tiegħi?

Id-data personali tiegħek tiġi pproċessata skont l-informazzjoni ddedikata mtella' fis-siti web tal-Kummissjoni u tas-sħab relatati mal-premjurijiet.